

# REGIONAL NEWS UNIT, AIR CUTTACK

Evening Bulletin (6.45 PM)

29<sup>th</sup> March - 2024

News Editor : *Tapan Kumar Maharana*

\*\*\*\*\*

## ମୁଖ୍ୟ ସମ୍ବାଦ

- ଦେଶରେ ଗହମ ମହଜୁଦ ସ୍ଥିତି ବାଧ୍ୟତାମୂଳକ ଭାବେ ଘୋଷଣା କରିବାକୁ କେନ୍ଦ୍ର ସରକାରଙ୍କ ନିର୍ଦ୍ଦେଶ ।
- ଆସନ୍ତା ମଇମାସ ପହିଲାରୁ ରାଜ୍ୟରେ ରବିଧାନ ସଂଗ୍ରହ ପ୍ରକ୍ରିୟା ଆରମ୍ଭ ହେବା ନେଇ ସମବାୟ ବିଭାଗ ପକ୍ଷରୁ ସୂଚନା ।
- ପ୍ରଭୁ ଯୀଶୁଖ୍ରୀଷ୍ଟଙ୍କର ବଳିଦାନକୁ ସ୍ମରଣ କରି ଖ୍ରୀଷ୍ଟ ସମ୍ପ୍ରଦାୟର ଭାଇଭଉଣୀମାନେ ଆଜି ପାଳନ କରୁଛନ୍ତି ଶୁଭ ଶୁକ୍ରବାର ।

ଏବଂ

- ରାଜ୍ୟରେ ୫ଟି ସହରର ସର୍ବୋଚ୍ଚ ତାପମାତ୍ରା ୪୦ ଡିଗ୍ରୀ ।
- ଆସନ୍ତା ୨୪ ଘଣ୍ଟା ମଧ୍ୟରେ ୧୧ଟି ସ୍ଥାନରେ ଘଡ଼ଘଡ଼ି ସହ ବର୍ଷା ସମ୍ଭାବନା ନେଇ ପାଣିପାଗ ବିଭାଗ ପକ୍ଷରୁ ସୂଚନା ।

## ଗହମ ମହଜୁଦ ସ୍ଥିତି

ସାମଗ୍ରିକ ଖାଦ୍ୟ ନିରାପତ୍ତାକୁ ପରିଚାଳନା କରିବାପାଇଁ ଏବଂ ଅସାଧୁ କଳାବଜାରୀ ରୋକିବାପାଇଁ କେନ୍ଦ୍ର ସରକାର ସମସ୍ତ ରାଜ୍ୟ ଓ କେନ୍ଦ୍ରଶାସିତ ଅଞ୍ଚଳର ବ୍ୟବସାୟୀମାନଙ୍କୁ ଗହମ ମହଜୁଦ ସ୍ଥିତି ବାଧ୍ୟତାମୂଳକ ଭାବେ ଘୋଷଣା କରିବାକୁ ନିର୍ଦ୍ଦେଶ ଦେଇଛନ୍ତି । ପ୍ରତି ଶୁକ୍ରବାର ଦିନ ପୋର୍ଟାଲରେ ଗହମର ମହଜୁଦ ସ୍ଥିତି ସମ୍ପର୍କରେ ସୂଚନା ଦେବାକୁ କୁହାଯାଇଛି । ଏଥିସହ ପୋର୍ଟାଲରେ ମହଜୁଦ ସମ୍ପର୍କିତ ତଥ୍ୟ ନିୟମିତ ସଠିକ୍ ଭାବେ ପ୍ରକାଶିତ ହେଉଛି କି ନାହିଁ, ତାହା ସୁନିଶ୍ଚିତ କରିବାପାଇଁ ସମସ୍ତ ସମ୍ପୃକ୍ତ ବୈଧାନିକ ସଂସ୍ଥା ଅନୁଧ୍ୟାନ କରିବ । ପୋର୍ଟାଲରେ ପଞ୍ଜିକୃତ ହୋଇ ନ ଥିବା କୌଣସି ସଂସ୍ଥା ନିଜକୁ ପଞ୍ଜୀକରଣ କରି ପ୍ରତି ଶୁକ୍ରବାର ଦିନ ଗହମ ମହଜୁଦ ସ୍ଥିତି ସମ୍ପର୍କରେ ସୂଚନା ଦାଖଲ କରିପାରିବେ । ମୂଲ୍ୟ ନିୟନ୍ତ୍ରଣ ଏବଂ ଦେଶରେ ଗହମ ଉପଲବ୍ଧତା ସୁନିଶ୍ଚିତ କରିବାପାଇଁ ଖାଦ୍ୟ ବର୍ଣ୍ଣନ ବିଭାଗ ଗହମ ମହଜୁଦ ସ୍ଥିତି ଉପରେ ତୀକ୍ଷଣ ନଜର ରଖୁଛି ।

## ନିର୍ବାଚନ ଅଧିକାରୀଙ୍କ ବଲାଙ୍ଗିର ଗସ୍ତ

ବଲାଙ୍ଗୀର ଲୋକସଭା ନିର୍ବାଚନ ମଣ୍ଡଳୀରେ ଆଗାମୀ କୋଡିଏ ତାରିଖ ଦିନ ପଞ୍ଚମ ପର୍ଯ୍ୟାୟରେ ହେବାକୁ ଥିବା ସାଧାରଣ ନିର୍ବାଚନ ପାଇଁ ରାଜ୍ୟ ମୁଖ୍ୟ ନିର୍ବାଚନ ଅଧିକାରୀ ନିକୁଞ୍ଜ ବିହାରୀ ଧଳା ଜିଲ୍ଲା ପରିଷଦ ସମ୍ମଳନା କକ୍ଷଠାରେ ସମୀକ୍ଷା କରିଛନ୍ତି । ଆଜି ଦିନକିଆ ଗସ୍ତରେ ଯାଇ ଶ୍ରୀ ଧଳ ଅବାଧ, ନିରପେକ୍ଷ ଓ ସୁଜ୍ଞାନିତ ନିର୍ବାଚନ ସକାଶେ ପ୍ରଶାସନ ପକ୍ଷରୁ ଗ୍ରହଣ କରାଯାଉଥିବା ପଦକ୍ଷେପ ସମ୍ପର୍କରେ ଆଲୋଚନା କରିଛନ୍ତି । ଏହି ଅବସରରେ ଉତ୍ତରାଞ୍ଚଳ ରାଜସ୍ୱ କମିଶର, ଉତ୍ତରାଞ୍ଚଳ ଆ.ଜି, ବଲାଙ୍ଗୀର ଓ ସୁବର୍ଣ୍ଣପୁର ଜିଲ୍ଲାପାଳ, ଏସ.ପି.ଙ୍କ ସମେତ ଅନ୍ୟ ବରିଷ୍ଠ ପ୍ରଶାସନିକ ଏବଂ ପୋଲିସ ଅଧିକାରୀ ଯୋଗ ଦେଇଥିଲେ ।

## ନିର୍ବାଚନ ପ୍ରସ୍ତୁତି ବୈଠକ

ଭଦ୍ରକ ଜିଲ୍ଲାରେ ଆସନ୍ତା ସାଧାରଣ ନିର୍ବାଚନ ପ୍ରସ୍ତୁତି ସମ୍ପର୍କରେ ସମୀକ୍ଷା ବୈଠକ ଅନୁଷ୍ଠିତ ହୋଇଯାଇଛି । ନିର୍ବାଚନକୁ ଅବାଧ, ସ୍ୱଚ୍ଛ ଓ ନିରପେକ୍ଷ କରିବାପାଇଁ ଅବକାରୀ, ପୁଲିସ୍, ଆୟକର, ରାଜସ୍ୱ ଆଦି ବିଭିନ୍ନ ବିଭାଗର ଧରପଗଡ଼ ଯୋଜନା ସମ୍ପର୍କରେ ଜିଲ୍ଲାପାଳ ସମୀକ୍ଷା କରିଥିଲେ । ସମସ୍ତ

ବିଭାଗ ପରସ୍ପର ମଧ୍ୟରେ ସମନ୍ୱୟ ରଖି କାର୍ଯ୍ୟ କରି ନିର୍ବାଚନକୁ ଶୁଖିଳିତ ଭାବେ ଶେଷ କରିବାକୁ ଜିଲ୍ଲାପାଳ ପରାମର୍ଶ ଦେଇଛନ୍ତି ।

*Nuapada/R*

## ନୂଆପଡ଼ା ନିର୍ବାଚନ ମଣ୍ଡଳି

ନୂଆପଡ଼ା ଜିଲ୍ଲାର ୨ଟି ବିଧାନସଭା ନିର୍ବାଚନମଣ୍ଡଳୀ ନୂଆପଡ଼ା ଓ ଖଡ଼ିଆଳ ରହିଛି । ଏଥିସହ ଲୋକସଭା ସଂସଦୀୟ କ୍ଷେତ୍ରପାଇଁ କଳାହାଣ୍ଡି ଲୋକସଭା ନିର୍ବାଚନ ମଣ୍ଡଳି ଅନ୍ତର୍ଭୁକ୍ତ । ନୂଆପଡ଼ା ଜିଲ୍ଲାରେ ଚତୁର୍ଥ ପର୍ଯ୍ୟାୟରେ ଆସନ୍ତା ମଇ ମାସ ୧୩ ତାରିଖରେ ଭୋଟ୍‌ଗ୍ରହଣ କରାଯିବ । ଜିଲ୍ଲାରେ ମୋଟ ୪ ଲକ୍ଷ ୯୪ ହଜାର ୭୭୯ ଜଣ ଭୋଟର ମତଦାନ କରିବେ । ସେମାନଙ୍କ ମଧ୍ୟରେ ୨ ଲକ୍ଷ ୪୬ ହଜାର ୩୩୬ ଜଣ ପୁରୁଷ ଭୋଟର ଏବଂ ୨ ଲକ୍ଷ ୪୮ ହଜାର ୪୨୧ ମହିଳା ଭୋଟର ଅଛନ୍ତି । ପୁରୁଷମାନଙ୍କ ଅପେକ୍ଷା ମହିଳା ଭୋଟର ସଂଖ୍ୟା ଅଧିକ ରହିଛି । ଜିଲ୍ଲା ନିର୍ବାଚନ କାର୍ଯ୍ୟାଳୟ ସୁତ୍ରରୁ ମିଳିଥିବା ସୂଚନା ଅନୁସାରେ, ଜିଲ୍ଲାରେ ୪୦ ଜଣ ତୃତୀୟଲିଙ୍ଗୀ ଭୋଟର ଅଛନ୍ତି । ଭିନ୍ନସମ ଏବଂ ବରିଷ୍ଠ ନାଗରିକଙ୍କ ଭୋଟର ସଂଖ୍ୟା ୨ ହଜାର ୫୯ ଥିବା ଜଣାପଡ଼ିଛି ।

***Voice*** :.....

ନୂଆପଡ଼ା ଜିଲ୍ଲା ନିର୍ବାଚନ ପ୍ରସ୍ତୁତି ସଂପର୍କରେ ଆମ ସମ୍ବାଦଦାତା ତପନ ରଞ୍ଜନ ଦାସଙ୍କ ରିପୋର୍ଟ...

***Voice*** :.....

## ଝାଡ଼ାବାନ୍ତି

ସମ୍ବଲପୁର ମହାନଗର ନିଗମ ଅଞ୍ଚଳରେ ଝାଡ଼ାବାନ୍ତି ନିୟନ୍ତ୍ରଣାଧୀନ ଥିବା ନେଇ ଜିଲ୍ଲା ସୂଚନା ଓ ଲୋକ ସମ୍ପର୍କ ଅଧିକାରୀ ସଂଯୁକ୍ତା କୁଲୁ ସୂଚନା ଦେଇଛନ୍ତି । ସେ କହିଛନ୍ତି, ଏହି ଅଞ୍ଚଳରେ ବ୍ୟାପିଥିବା ରୋଗର ନାମ ଗ୍ୟାଣ୍ଟୋଏଣ୍ଟେରାଇଟିସ୍ । ଚିହ୍ନଟ ହୋଇଥିବା ଆକ୍ରାନ୍ତଙ୍କ ମଧ୍ୟରେ କେହି ଗୁରୁତର ନ ଥିବାବେଳେ ମୃତକ ୩ ଜଣଙ୍କର ଝାଡ଼ାବାନ୍ତିରେ ମୃତ୍ୟୁ ହୋଇ ନ ଥିବା ଜିଲ୍ଲା ପ୍ରଶାସନ ସ୍ପଷ୍ଟ କରିଛି । ସେହିପରି ଝାଡ଼ାବାନ୍ତିର ମୁକାବିଲା କରିବା ପାଇଁ ହୀରାକୁଦ ଗୋଷ୍ଠୀ ସ୍ଵାସ୍ଥ୍ୟକେନ୍ଦ୍ରରେ ରାପିଡ୍ ରେସ୍ପନ୍ସ ଟିମ୍ ମୁତୟନ ହୋଇଛନ୍ତି । ପ୍ରଭାବିତ ଅଂଚଳରେ ଭ୍ରାମ୍ୟମାଣ ସ୍ଵାସ୍ଥ୍ୟ ଯୁନିଟ୍ ନିୟୋଜିତ କରାଯାଇଥିବାବେଳେ ଯୁଦ୍ଧକାଳୀନ ଭିତ୍ତିରେ ପାଇପ ଲିକେଜ୍ ମରାମତି କରାଯାଉଛି । ଏଥିସହ ବିଶୁଦ୍ଧ ପାନୀୟ ଜଳ ଯୋଗାଇଦେବାକୁ ପ୍ରଶାସନ ପକ୍ଷରୁ ପଦକ୍ଷେପ ନିଆଯାଉଛି ।

*Desk*

## ଗୁଡ଼ ପ୍ରାଇଡ଼େ

ପ୍ରଭୁ ଯିଶୁଖ୍ରୀଷ୍ଟଙ୍କର ବଳିଦାନକୁ ସ୍ମରଣୀୟ କରିବା ଲାଗି ବିଶ୍ୱର କୋଣ ଅନୁକୋଣରେ ଆଜି ଶୁଭ ଶୁକ୍ରବାର - ଗୁଡ଼ ପ୍ରାଇଡ଼େ ପାଳନ କରାଯାଉଛି । ଖ୍ରୀଷ୍ଟିଆନ ସମ୍ପ୍ରଦାୟର ଭାଇଭଉଣୀମାନେ ପ୍ରଭୁ ଯିଶୁଖ୍ରୀଷ୍ଟଙ୍କର ଧାର୍ମିକ ଚିନ୍ତାଧାରା ଏବଂ ପବିତ୍ର ବାଉଁଶକୁ ସମାଜରେ ପ୍ରସାରିତ କରିବାପାଇଁ ଆଜିର ଦିନରେ ଆଗେଇ ଆସିଥାନ୍ତି । ପ୍ରଭୁ ଯିଶୁଖ୍ରୀଷ୍ଟଙ୍କ ବାଉଁଶ ସମାଜରେ ଲୋକଙ୍କର ଦୁଃଖରୁ ମୁକ୍ତି ଦେବାରେ ସମର୍ପିତ ଥିଲା । ଶୁଭ ଶୁକ୍ରବାରରେ ଯୀଶୁ ମାନବ ଜାତିକୁ ପାପରୁ ମୁକ୍ତ କରିବା ଲାଗି କ୍ରୁଶବିନ୍ଦ ହୋଇଥିଲେ ବୋଲି ଖ୍ରୀଷ୍ଟ ଧର୍ମାବଲମ୍ବୀମାନେ କହିଛନ୍ତି । ଆଜିର ଦିନରେ ଏହି ସମ୍ପ୍ରଦାୟର ଲୋକମାନେ ବାଇବେଲ ଗ୍ରନ୍ଥ ପାଠ କରି ଚର୍ଚ୍ଚ ଗୁଡ଼ିକରେ ଶ୍ରଦ୍ଧାଲୁମାନଙ୍କୁ ଶିକ୍ଷା ଦିଆଯାଇଥାଏ ।

*Desk, Malkangiri/R*

## ଲକ୍ଷ୍ମଣ ନାଏକ ବଳିଦାନ ଦିବସ

ଦେଶପ୍ରେମର ବଳିଷ୍ଠ ପ୍ରତୀକ ସହିଦ ଲକ୍ଷ୍ମଣ ନାୟକଙ୍କ ବଳିଦାନ ଦିବସରେ ଆଜି ରାଜ୍ୟବାସୀ ତାଙ୍କର ସ୍ମୃତିଚାରଣ କରୁଛନ୍ତି । ୧୮୯୯

ମସିହା ନଭେମ୍ବର ୨୨ ତାରିଖରେ କୋରାପୁଟ ଜିଲ୍ଲାର ଡେବୁଲିଗୁମ୍ମା ଗ୍ରାମରେ ଜନ୍ମିତ ସହିଦ ଲକ୍ଷ୍ମଣ ନାୟକ ଗାନ୍ଧିଜୀଙ୍କର ଅହିଂସା ପଥକୁ ଆପଣେଇ ୧୯୩୦ ମସିହାରେ ଲବଣ ସତ୍ୟାଗ୍ରହ ଏବଂ ୧୯୪୨ ମସିହାରେ ଭାରତଛାଡ଼ ଆନ୍ଦୋଳନରେ ସକ୍ରିୟ ଭୂମିକା ନେଇଥିଲେ । ଇଂରେଜ ଶାସକ ସହିଦ ଲକ୍ଷ୍ମଣ ନାୟକଙ୍କୁ କୋରାପୁଟ ଜିଲ୍ଲାର ମାଧୁଲିରେ ଘଟିଥିବା ଶାନ୍ତିପୂର୍ଣ୍ଣ ଶୋଭାଯାତ୍ରାରେ ଦାୟୀ କରି ବ୍ରହ୍ମପୁର କାରାଗାରରେ ଆଜିର ଦିନରେ ପୀଶୀ ଦେଇଥିଲା । ଆଦିବାସୀ ସମ୍ପ୍ରଦାୟର ମଉତମଣି ସହିଦ ଲକ୍ଷ୍ମଣ ନାୟକଙ୍କ ସ୍ମୃତିରେ ଅନେକ ଅନୁଷ୍ଠାନ ନିର୍ମିତ ହୋଇଛି ।

ମାଲକାନଗିରି ମହାବିଦ୍ୟାଳୟରେ ଆଜି ସହିଦ ଲକ୍ଷ୍ମଣ ନାୟକଙ୍କ ବଳିଦାନ ଦିବସ ପାଳିତ ହୋଇଯାଇଛି । ବିଶିଷ୍ଟ ବ୍ୟକ୍ତିମାନେ ଯୋଗଦେଇ ତାଙ୍କ ପ୍ରତିମୂର୍ତ୍ତିରେ ପୁଷ୍ପମାଲ୍ୟ ଅର୍ପଣ କରିବା ସହ ସ୍ଵାଧୀନତା ଆନ୍ଦୋଳନରେ ଲକ୍ଷ୍ମଣ ନାୟକଙ୍କ ଅବଦାନ ସମ୍ପର୍କରେ ଅନୁପ୍ରାଣିତ ହେବାପାଇଁ ଛାତ୍ରଛାତ୍ରୀମାନଙ୍କୁ ଆହ୍ଵାନ ଦେଇଥିଲେ ।

*Desk*

## ବ୍ୟାଙ୍କ୍ ଛୁଟି

ଆସନ୍ତା ଆର୍ଥିକ ବର୍ଷ ୨୦୨୪-୨୫ର ପ୍ରଥମ ମାସ ଏପ୍ରିଲରେ ରାଜ୍ୟର ବ୍ୟାଙ୍କଗୁଡ଼ିକ ୯ ଦିନ ବନ୍ଦ ରହିବ । ରବିବାର ଏବଂ ଦ୍ଵିତୀୟ ଓ ଚତୁର୍ଥ ଶନିବାରକୁ ମିଶାଇ ୬ଟି ବ୍ୟାଙ୍କ୍ ଛୁଟିଦିବସ ରହିଛି । ଏହାଛଡ଼ା ଏପ୍ରିଲ୍

୧ ତାରିଖ, ୧୧ ତାରିଖ ଏବଂ ୧୭ ତାରିଖରେ ବ୍ୟାଙ୍କ ବନ୍ଦ ରହିବ ବୋଲି  
ରିଜର୍ଭ ବ୍ୟାଙ୍କ୍ ସୂତ୍ରରୁ ଜଣାପଡ଼ିଛି ।

*Keonjhar/R*

## ଗଣିତ ଓ ବିଜ୍ଞାନମେଳା

କେନ୍ଦୁଝର ଜିଲ୍ଲା ତେଲକୋଇ ବ୍ଲକ୍ ଓରିଆ ପଞ୍ଚାୟତର ସରକାରୀ ଉଚ୍ଚ  
ପ୍ରାଥମିକ ବିଦ୍ୟାଳୟରେ ଗଣିତ ଓ ବିଜ୍ଞାନ ମେଳା ଅନୁଷ୍ଠିତ ହୋଇଯାଇଛି ।  
ଅତିରିକ୍ତ ଗୋଷ୍ଠୀ ଶିକ୍ଷା ଅଧିକାରୀ ମୁଖ୍ୟ ଅତିଥିଭାବେ ଯୋଗଦେଇ  
ଛାତ୍ରଛାତ୍ରୀଙ୍କୁ ଉତ୍ସାହିତ କରିଥିଲେ । ଅଂଶଗ୍ରହଣକାରୀ କୃତି ଛାତ୍ରଛାତ୍ରୀଙ୍କୁ  
ମାନପତ୍ର ସହ ପାଠ୍ୟ ଉପକରଣ ଓ ଟ୍ରଫି ପ୍ରଦାନ କରାଯାଇଥିଲା ।

*Met. O.*

## ପାଣିପାଗ

ରାଜ୍ୟରେ ତାପମାତ୍ରା ବୃଦ୍ଧି ପାଇଛି । ଆଜି ୫ଟି ସହରରେ ତାପମାତ୍ରା  
୪୦ ଡିଗ୍ରୀ ରହିଛି । ଦିନର ସର୍ବୋଚ୍ଚ ତାପମାତ୍ରା ଚିଟିଲାଗଡ଼, ବଲାଙ୍ଗିର,  
ବୌଦ୍ଧ, ଭବାନୀପାଟଣା ଏବଂ ନୟାଗଡ଼ରେ ୪୦ ଡିଗ୍ରୀ ସେଲ୍‌ସିୟସ୍ ରେକର୍ଡ଼  
କରାଯାଇଛି । ଆସନ୍ତା ୨୪ ଘଣ୍ଟା ମଧ୍ୟରେ ମୟୂରଭଞ୍ଜ, କେନ୍ଦୁଝର,



ବାଲେଶ୍ୱର, ଭଦ୍ରକ ଓ ଯାଜପୁର ଜିଲ୍ଲାର ଗୋଟିଏ ଦୁଇଟି ସ୍ଥାନରେ ବଜ୍ରପାତ ହେବାର ସମ୍ଭାବନା ରହିଛି ବୋଲି ଭୁବନେଶ୍ୱରସ୍ଥିତ ଆଞ୍ଚଳିକ ପାଣିପାଗ ବିଜ୍ଞାନ କେନ୍ଦ୍ର ପକ୍ଷରୁ ସୂଚନା ଦିଆଯାଇଛି । ଏହିସବୁ ଜିଲ୍ଲାଗୁଡ଼ିକୁ ପାଣିପାଗ ବିଭାଗ ପକ୍ଷରୁ ସତର୍କ ସୂଚନା ଜାରି କରାଯାଇଛି । ଅନୁଗୁଳ, ଢେଙ୍କାନାଳ, କନ୍ଧମାଳ, ରାୟଗଡ଼ା, କଳାହାଣ୍ଡି ଓ ଗଜପତି ଜିଲ୍ଲାର ଗୋଟିଏ ଦୁଇଟି ସ୍ଥାନରେ ଘଡ଼ଘଡ଼ି ସହ ସାମାନ୍ୟରୁ ମଧ୍ୟମ ଧରଣର ବର୍ଷା ହେବାର ସମ୍ଭାବନା ରହିଛି । ଆସନ୍ତା ୨ ଦିନ ମଧ୍ୟରେ ଦିନ ତାପମାତ୍ରା ୨ ଡିଗ୍ରୀ ବୃଦ୍ଧି ପାଇବ ବୋଲି ପାଣିପାଗ ବିଭାଗ ପକ୍ଷରୁ ଆକଳନ କରାଯାଇଛି ।

